

नकली बीड़ी के 100 बंडल जब्त, दो गिरफ्तार

Badwani News - नकली बीड़ी बेचने के मामले में शहर कोतवाली पुलिस ने सोमवार को दो और आरोपियों को गिरफ्तार किया है। इनके कब्जे से नकली...

[Hindi News](#) | [Mp](#) | [Khandwa](#) | [Badwani](#)

Rajpur News mp news 100 bundles of fake bead seized two arrested

Jun 25, 2019, 08:45 AM IST

नकली बीड़ी बेचने के मामले में शहर कोतवाली पुलिस ने सोमवार को दो और आरोपियों को गिरफ्तार किया है। इनके कब्जे से नकली बीड़ी के 100 बंडल जब्त किए हैं। कड़क बीड़ी कंपनी के एकजीक्यूटिव अफसर मनोहर पंवार की शिकायत पर यह कार्रवाई की है। इससे पहले बालकुआं से पुलिस ने 2 आरोपियों को गिरफ्तार कर 73 बंडल जब्त किए थे।

टीआई राजेश यादव ने बताया 22 जून को दिलीप पिता जगदीश गेहलोत निवासी बालकुआं व प्रकाश पिता बद्रीलाल चोयल निवासी बालकुआं की दुकान से डुप्लीकेट बीड़ी के 73 बंडल जब्त किए थे। पूछताछ में दोनों ने फेरी लगाकर बीड़ी बेचने वाले से बीड़ी खरीदने की जानकारी दी। वहीं मुखबिर से सोमवार को फिर से गांव में फेरी लगाकर बीड़ी बेचने आने वाले की सूचना मिली थी। इस टीम ने गांव में जाकर देखा, तो 2 व्यक्ति झोले लेकर घूम रहे थे। पूछताछ में उन्होंने राजेंद्र पिता शिवलाल गुप्ता निवासी राजपुर व दूसरे ने गौरीशंकर पिता सीताराम कुमावत निवासी तलवाड़ा बताया था। झोले में कड़क बीड़ी भरी हुई थी। जांच करने पर बीड़ी के बंडल पर मिस्टर कड़क बीड़ी लिखा था। जबकि कंपनी की बीड़ी पर मिस्टर कड़क बीड़ी लिखा हुआ है। डुप्लीकेट बीड़ी होने से दोनों को गिरफ्तार किया गया। साथ ही इनके कब्जे से नकली बीड़ी के 100 बंडल जब्त किए। एसआई विजय रावत, आरक्षक जगजोधसिंह, राजेश, संदेश, शैलेंद्र, बलवीर ने कार्रवाई की।

Source: <https://www.bhaskar.com/mp/khandwa/news/mp-news-100-bundles-of-fake-bead-seized-two-arrested-084505-4851090.html>